

കാലാവസ്ഥാ വ്യതിയാനം : ഗവേഷണത്തിന് മുൻഗണന നൽകണമെന്ന് കാർഷിക സർവകലാശാലാ ജനറൽ കൗൺസിൽ

തൃശൂർ: കാർഷിക മേഖലയ്ക്ക് കാലാവസ്ഥാ വ്യതിയാനപ്രതിരോധശേഷി നൽകാനാവശ്യമായ ഗവേഷണ പ്രവർത്തനങ്ങൾക്ക് മുൻഗണന നൽകാൻ കാർഷിക സർവകലാശാലാ ജനറൽ കൗൺസിലിന്റെ പ്രത്യേക യോഗം ശുപാർശ ചെയ്തു. പ്രളയാനന്തര കാർഷിക സ്ഥിതി വിലയിരുത്താൻ വിളിച്ചുചേർത്ത കൗൺസിൽ യോഗത്തിൽ സർവകലാശാല പ്രളയാനന്തര കാർഷിക പുനരുദ്ധാരണത്തിനായി കൈക്കൊണ്ട നടപടികൾ വൈസ് ചാൻസലർ ഡോ.ആർ. ചന്ദ്ര ബാബു വിശദീകരിച്ചു. കർഷകരുടെ ബോധവൽക്കരണത്തിനും

അവരെ ശാസ്ത്രീയ വിളിപ്പരിപാലന മാർഗങ്ങൾ അവലംബിക്കുന്നതിന് പ്രാപ്തമാക്കുന്നതിനുമായി നിരവധി ഉദ്യമങ്ങൾ സ്ഥിരകലാശാല നടത്തിയതായി അദ്ദേഹം പറഞ്ഞു. ഓരോ വിളിയുടെയും പരിപാലനത്തിനുള്ള നിർദ്ദേശം പുറപ്പെടുവിച്ചതിനൊപ്പം കർഷക സമ്പർക്ക പരിപാടികൾ സംഘടിപ്പിക്കുകയും ചെയ്തു. വിത്ത്, നടീൽ വസ്തുക്കളും ജൈവോപാധികളും സൗജന്യ നിരക്കിൽ വിതരണം ചെയ്യുകയും സ്പോട്ട് വിഡിയോകൾ തയ്യാറാക്കി പ്രചരിപ്പിക്കുകയും ചെയ്തു. സംസ്ഥാനത്തിന്റെ സുസ്ഥിര ഹരിതവൽക്കരണ ലക്ഷ്യമാക്കി സർക്കാർ ആവിഷ്കരി

ക്കുന്ന കർമ്മപരിപാടികൾക്ക് കാർഷിക സർവകലാശാല സാങ്കേതിക പിന്തുണ നൽകുമെന്നും ഇതിനായി പദ്ധതി രേഖ തയ്യാറാക്കിയിട്ടുണ്ടെന്നും വൈസ് ചാൻസലർ പറഞ്ഞു. എം.എൽ.എ.മാരായ കെ. രാജൻ, കെ.വി. വിജയദാസ്, എം. വിൻസന്റ്, ഭരണസമിതി അംഗങ്ങളായ ഡോ.എ. അനിൽ കുമാർ, ഡോ. കെ. അരവിന്ദാക്ഷൻ, ഡോ.ടി. പ്രദീപ്കുമാർ, രജിസ്ട്രാർ ഡോ.പി.എസ്. ശീതകുട്ടി തുടങ്ങിയവർ പങ്കെടുത്തു. കുഞ്ഞമ്മട്കുട്ടി, പി.കെ.ശ്രീകുമാർ, ഡോ.ബി. സുമ, ഡോ. തോമസ് ജോർജ്ജ്, സി.എച്ച്. മുത്തു തുടങ്ങിയവർ ചർച്ചയിൽ പങ്കെടുത്തു...